

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4285

18-03-2025 - ൽ മറുപടിയ്ക്ക്

ഉത്പാദനശേഷി ഉയർത്തൽ പദ്ധതി

ചോദ്യം		ഉത്തരം	
ശ്രീ. മാണി. സി. കാപ്പൻ		ശ്രീ. പി. രാജീവ് (നിയമം, വ്യവസായം, കയർ വകുപ്പ് മന്ത്രി)	
(എ)	സംരംഭങ്ങളുടെ ഉത്പാദനശേഷി ഉയർത്തൽ പദ്ധതിയുടെ ഭാഗമായി വാങ്ങുന്ന പ്രവർത്തന മൂലധന വായ്പയിൻമേലുള്ള പലിശയ്ക്ക് നിലവിൽ സബ്സിഡി നൽകുന്നുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?	(എ)	നിലവിലുള്ള സൂക്ഷ്മ ചെറുകിട ഇടത്തരം സംരംഭങ്ങൾ സ്കെയിൽ അപ്പ് ചെയ്യുവാൻ വിഭാവനം ചെയ്യുവാൻ രൂപീകരിച്ച പദ്ധതി ആണ് "നിലവിലുള്ള എം. എസ്.എം. ഇ-കളിൽ സൂക്ഷ്മ സംരംഭങ്ങളിൽ നിന്ന് ചെറുകിട സംരംഭങ്ങളായും ചെറുകിട സംരംഭങ്ങളിൽ നിന്ന് ഇടത്തരം സംരംഭങ്ങളായും ഉയർത്തിക്കൊണ്ട് വരുന്നതിനുള്ള പദ്ധതി". ഈ പദ്ധതി പ്രകാരം പ്രവർത്തന മൂലധന വായ്പയിൻമേലുള്ള പലിശയ്ക്കും സബ്സിഡി നൽകുന്നുണ്ട്. നിലവിൽ പ്രവർത്തിക്കുന്നതും കുറഞ്ഞത് 3 വർഷം പൂർത്തീകരിച്ചതുമായ "നിലവിലുള്ള എം.എസ്.എം.ഇ -കളിൽ സൂക്ഷ്മ സംരംഭങ്ങളിൽ നിന്ന് ചെറുകിട സംരംഭങ്ങളായും ചെറുകിട സംരംഭങ്ങളിൽ നിന്ന് ഇടത്തരം സംരംഭങ്ങളായും ഉയർത്തിക്കൊണ്ട് വരുന്നതിനുള്ള പദ്ധതി" "സ്കെയിൽ അപ്പ് മിഷൻ" വഴി വിപുലീകരണ പ്രവർത്തനങ്ങൾക്കുള്ള ആനുകൂല്യങ്ങൾ ലഭിക്കുന്നതിനും അപേക്ഷിക്കുന്നതിന് തെരഞ്ഞെടുക്കപ്പെട്ടിട്ടുള്ളതുമായ സൂക്ഷ്മ -ചെറുകിട - ഇടത്തരം മേഖലയിലെ സംരംഭങ്ങൾക്കാണ് പദ്ധതിപ്രകാരം ആനുകൂല്യം ലഭിക്കുന്നതിന് അർഹതയുള്ളത്. യൂണിറ്റിന്റെ വിപുലീകരണ പ്രവർത്തനങ്ങൾ ഒരു പ്രൊജക്ട് റിപ്പോർട്ട് ആയി തയ്യാറാക്കേണ്ടതും ആയതിനു "ജില്ലാതല കമ്മിറ്റി" യുടെ അനുമതി നേടേണ്ടതുണ്ട്. ഇപ്രകാരം അനുമതി ലഭിച്ച പ്രവർത്തനങ്ങൾക്കാണ് ആനുകൂല്യം ലഭിക്കുക. വിപുലീകരണ പ്രൊജക്ട് റിപ്പോർട്ട് പ്രകാരം അനുമതി ലഭിച്ച 4 വർഷ കാലയളവിൽ നടത്തുന്ന വിപുലീകരണ പ്രവർത്തനങ്ങൾക്കാണ് പദ്ധതി പ്രകാരം ആനുകൂല്യത്തിന് അർഹതയുള്ളത്. പ്രവർത്തന മൂലധന സഹായം ആയി ജില്ലാ തല കമ്മിറ്റി അംഗീകരിച്ച വിപുലീകരണ കാലയളവിനുള്ളിലെ പ്രവർത്തന മൂലധന വായ്പയുടെ (Working Capital loan) ബാങ്ക് പലിശയിൽ 50% പരമാവധി 50 ലക്ഷം

		രൂപ പലിശയിളവ് നൽകുന്നു. നാഷണലൈസ്ഡ് ബാങ്കുകൾ, ഷെഡ്യൂൾഡ് ബാങ്കുകൾ, കേരള ഫിനാൻഷ്യൽ കോർപ്പറേഷൻ (KFC), കേരള സ്റ്റേറ്റ് ഇൻഡസ്ട്രിയൽ ഡെവലപ്പ്മെന്റ് കോർപ്പറേഷൻ (KSIDC), റീജിയണൽ റൂറൽ ബാങ്കുകൾ (RRBs), കേരള ബാങ്ക് എന്നിവയിൽ നിന്നും വായ്പ നേടിയിട്ടുള്ള യൂണിറ്റുകൾക്ക് ആണ് ഈ പദ്ധതി പ്രകാരം പ്രവർത്തന മൂലധന സഹായം ലഭിക്കുന്നത്. പലിശയിളവ് റീ ഇംബേഴ്സ്മെന്റ് ആയാണ് നൽകുന്നത്. വിപുലീകരണ കാലയളവായ 4 വർഷത്തിനുള്ളിൽ പലതവണകളായോ (6 മാസം/12 മാസ കാലയളവിൽ ഉള്ള പലിശ സബ്സിഡിക്ക് അപേക്ഷ സമർപ്പിച്ച) 4 വർഷം കഴിഞ്ഞ് ഒറ്റത്തവണ ആയോ പ്രവർത്തന മൂലധന സഹായം കൈപ്പറ്റാവുന്നതാണ്.
--	--	---

സെക്ഷൻ ഓഫീസർ